



**AGRICULTURE UNIVERSITY,
JODHPUR**
JODHPUR 342304, Rajasthan, India
कृषि विश्वविद्यालय, जोधपुर
जोधपुर 342304, राजस्थान, भारत

Telefax
0291 2570710(O)
0291-2570711
E-mail:
vcunivag@gmail.com

डॉ एम एल मेहरिया,
सूचना एवं जनसम्पर्क अधिकारी

दिनांक 21.07.2020

प्रेस नोट

कृषि विश्वविद्यालय, जोधपुर द्वारा गोदित स्मार्ट गांव लूणी में कोविड-19 हेतु स्वास्थ्य शिविर का आयोजन

कृषि विश्वविद्यालय, जोधपुर के विस्तार शिक्षा निदेशालय ने आज दिनांक 21 जुलाई 2020 को समृद्धि सामुदायिक स्वास्थ्य केन्द्र लूणी में विश्वविद्यालय ने अपने सामाजिक उत्तरदायित्वों के निर्वहन के तहत एक दिवसीय कोविड-19 जागरूकता एवं स्वास्थ्य शिविर का आयोजन लूणी गांव में डॉ सर्वपल्ली राधाकृष्णन राजस्थान आयुर्वेद विश्वविद्यालय, जोधपुर के साथ मिलकर किया। इस अवसर पर कृषि विश्वविद्यालय, जोधपुर के माननीय कुलपति प्रो. बी. आर. चौधरी ने एक दिवसीय स्वास्थ्य शिविर का उद्घाटन किया। उद्घाटन के दौरान प्रसार शिक्षा निदेशक प्रो. ईश्वर सिंह, लूणी उपखण्ड मजिस्ट्रेट श्री गोपाल परिहार, निदेशक शिक्षा प्रो बी.एस. भीमावत, निदेशक अनुसंधान डॉ सीताराम कुम्हार, वित्त नियंत्रक एम. आर. विश्नोई, जनसम्पर्क अधिकारी डॉ एम. एल. मेहरिया एवं गोदित स्मार्ट गाँव लूणी के नोडल अधिकारी डॉ महेन्द्र कुमार उपस्थित थे। शिविर के दौरान आयुर्वेद विश्वविद्यालय के विशेषज्ञ दल जिसमें डॉ प्रेम प्रकाश व्यास (बाल रोग विशेषज्ञ), डॉ ब्रहानन्द शर्मा (काय चिकित्सा विशेषज्ञ) एवं डॉ उपासना शर्मा (स्त्री रोग विशेषज्ञ) के साथ नर्सिंग स्टॉफ ने सेवाएँ दी। शिविर के दौरान लगभग 450 ग्रामीण भाइयों को आयुर्वेदिक काढ़ा पिलाया गया एवं काढ़ा बनाने के लिए निशुल्क रेडिमेट पैकेट भी वितरित किये गये। इसमें आयुर्वेदिक औषधियों जैसे अश्वगंधा मूलेठी, गिलोय, तुलसी एवं अडूसा का मिश्रण होता है, जो रोग प्रतिरोधक क्षमता को बढ़ाता है। इस शिविर में उपस्थित सभी लोगों के स्वास्थ्य जांच भी की गई और उन्हें जरूरत के आधार पर रोगों की आयुर्वेदिक दवाईयां मुफ्त में उपलब्ध कराई गई। इस स्वास्थ्य शिविर के लिये एक दिन पहले लूणी गांव में मुनादी करवा दी गई थी ताकि ज्यादा से ज्यादा ग्रामीण भाई इसमें भाग ले सकें। स्वास्थ्य शिविर में गांव के वृद्धजन, बच्चों व महिलाओं ने लाभ उठाया।

गोदित गांव लूणी में बड़े पैमाने पर स्वच्छता अभियान का आगाज: स्वास्थ्य शिविर के दौरान कृषि विश्वविद्यालय, जोधपुर, कृषि महाविद्यालय, जोधपुर एवं कृषि अनुसंधान केन्द्र, मण्डोर के सभी अधिकारियों एवं कर्मचारियों जो लूणी गांव में मौजूद थे, ने स्वच्छता अभियान में भाग लिया। इस अभियान के अंतर्गत सभी कर्मचारियों ने गांव वालों के साथ मिलकर राजकीय उच्च माध्यमिक विद्यालय

एवं महाविद्यालय लूणी परिसर में व्यापक सफाई अभियान की शुरुआत की तथा इसके पश्चात सभी कर्मचारियों ने स्वच्छता का संदेश देने के लिये पूरे बाजार में स्वच्छता रैली निकाली। लूणी के बाजार व गलियों में प्लास्टिक एवं कचरे को इकट्ठा करते हुए रैली का समापन प्राथमिक स्वास्थ्य केन्द्र लूणी पर किया गया। स्वास्थ्य केन्द्र के सामने पड़े कचरे को भी साफ किया गया। इस पूरे कार्यक्रम के दौरान लूणी गांव के मित्र किसान श्री खीमाराम एवं कालूराम ने ट्रैक्टर टोली की सेवाएं मुफ्त में प्रदान की तथा अन्य ग्रामीण भाई श्री अशोक विश्‍नोई, रमेश, माधूराम, घीसाराम पटेल आदि ने भी इस अभियान में सहयोग दिया।

आने वाले समय में लूणी गांव के विकास हेतु व्यापक वृक्षारोपण अभियान चलाया जायेगा जिसमें करीब 2 हजार फलदार व छायादार वृक्ष गांव के सार्वजनिक स्थानों, प्रशासनिक भवनों के इर्दगिर्द एवं रोड साइड सेल्टर बेल्ट के रूप में लगाये जायेगे।

डॉ एम एल मेहरिया)